

مۇقەددەس كىتاب

ئەفەسۇسلۇقلارغا

يېزىلغان خەت

ئەفەسۇسلۇقلارغا يېزىلغان خەت

مۇقەددەس كىتاب - يېڭى ئەھدە

(ئىنجىل)

10-قىسىم

1950-يىلىدىكى «مۇقەددەس كىتاب» نىڭ

ئۇيغۇرچە تەرجىمىسى ھازىرقى زامان

ئۇيغۇر تىلىغا ئۆزگەرتىلدى

2013

دەسلەپكى نۇسخا

www.dunyaningnuri.com

ئەفەسۇسلۇقلارغا يېزىلغان خەت

مۇقەددەسلەرگە سالام

1 خۇدانىڭ ئىرادىسى بىلەن مەسىھ ئەيسانىڭ روسۇلى بولغان پاۋلۇستىن ئەفەسۇستىكى مۇقەددەسلەرگە، يەنى مەسىھ ئەيسادا ئىشەنگەنلەرگە سالام. 2 ئاتىمىز خۇدادىن ۋە خۇداۋەندىمىز ئەيسا مەسىھتىن سىلەرگە مېھرى-شەپقەت ۋە ئامانلىق بولسۇن.

ئەيسا مەسىھتىكى روھىي بەرىكەتلەر

3 خۇداۋەندىمىز ئەيسا مەسىھنىڭ ئاتىسى خۇداغا ھەمدۇسانا بولسۇن. ئۇ ئۆزى بىزنى مەسىھتە ساماۋى ئالەمنىڭ ھەممە روھىي بەرىكىتى بىلەن بەرىكەتلىگەن. 4 چۈنكى دۇنيانىڭ ئۇلى سېلىنغاندىن ئىلگىرى بىزنى ئۆز ئالدىدا مۇقەددەس ۋە ئەيىبسىز بولغىلى ئۇنىڭدا ئىلغىدى. 5 ئۇ ئۆز خاھىشىنىڭ خۇش-رىزايىغا مۇۋاپىق ئۆز مۇھەببىتىدە بىزنى ئەيسا مەسىھنىڭ ۋاسىتىسى بىلەن ئۆزىگە ئوغۇللۇققا تايىن قىلدى. 6 ئۆز ئامرىقىدا بىزگە ئىنئام قىلغان مېھرى-شەپقەت شان-شەرىپىنىڭ ھەمدى ئۈچۈن شۇنى قىلغان.

7 ئۇنىڭ ئۆزىدە قېنىنىڭ ۋاسىتىسى بىلەن قۇتقۇزۇلۇپ، مېھرى-شەپقىتىنىڭ غەنىيلىكىگە مۇۋاپىق گۇناھلارنىڭ مەغپىرىتىنى تاپتۇق. 8 بۇ مېھرى-شەپقىتىنى ھەر ھېكمەت ۋە پەم بىلەن بىزگە ئاشۇرۇپ، 9 ئۆز خۇش-رىزايىغا مۇۋاپىق ئۆز-ئۆزىدە توختاتقان ئىرادىسىنىڭ سىزنى بىزگە بىلدۈرۈپ، 10 زامانلار تامام بولغىنىدا ھەممىسىنى خاھى ئاسماندىكى خاھى يەردىكى ھەممە نەرسىنى مەسىھتە بىرلىككە يىغىدىغان تەدبىرنى ئاشكارا قىلىدۇر.

11 ھەر نەرسىنى ئۆز ئىرادىسىنىڭ ئىختىيارىچە قىلغۇچىنىڭ تەقدىرىگە مۇۋاپىق مەسىھتە مىراس ئېسىپنى ئېلىشقا ئىلگىرىدىن تەيىنلىنىشتۇق. 12 بۇنىڭ بىلەن بىز مەسىھكە ئىلگىرى ئۈمىد باغلىغانلار ئۇنىڭ شان-شەرىپىنىڭ ھەمدىگە سەۋەب بولايلى.

13 ئۇنىڭدا سىلەر ھەم نىجاتلىقلارنىڭ ئىنجىلىنىڭ ھەقىقەت سۆزىنى ئاڭلىغىنىڭلاردا ئىشىنىپ ۋەدە قىلىنغان مۇقەددەس روھ بىلەن مۆھۈرلەندىڭلار. 14 ئۇ ئۆزى خۇدانىڭ شان-شەرىپىنىڭ ھەمدى ۋە ئۆز قوشۇمىنىڭ قۇتقۇزۇلغۇچە مىراسىمىزنىڭ كاپالەتلىكى بولدى.

پاۋلۇسنىڭ مەسھىپىلەر ئۈچۈن قىلغان دۇئاسى

¹⁵ ئۇنىڭ ئۈچۈن ئۆزۈم خۇداۋەندە ئەيساغا بولغان ئېتىقادىڭلارنى ۋە مۇقەددەسلەرنىڭ ھەممىسىگە قىلغان مۇھەببىتىڭلارنى ئاڭلاپ، ¹⁶ توختىماي سىلەرنىڭ جەھىتىڭلاردىن شۈكۈر ئېيتىپ، سىلەرنى دۇئالىرىمدا ياد قىلىمەن. ¹⁷ خۇداۋەندىمىز ئەيسا مەسھنىڭ تەڭرىسى، شان-شەرەپنىڭ ئاتىسى ئۆزىنى تونۇتماق ئۈچۈن سىلەرگە ھېكمەتنىڭ ۋە ئىلھامنىڭ روھىنى بېرىپ، ¹⁸ ئۆز دەۋىتىنىڭ ئۈمىدى نېمە ئىكەنلىكىنى ۋە مۇقەددەسلەرنىڭ ئارىسىدا ئۇنىڭ مىراسىنىڭ شان-شەرەپىنىڭ غەنىيلىكى نېمە ئىكەنلىكىنى ¹⁹ ۋە بىز ئىشەنگەنلەر ئۈچۈن بولغان كۈچىنىڭ قۇۋۋىتىگە مۇۋاپىق ئىشلىگەن قۇدرىتىنىڭ ھەددىسىز ئۇلۇغلىقىنىڭ نېمە ئىكەنلىكىنى بىلىمىڭلار ئۈچۈن كۆڭۈللىرىڭلارنىڭ كۆزلىرىنى ئاچقاي دەپ، دۇئا قىلىمەن. ²⁰ ئۇ شۇ قۇدرەتنى مەسھتە ئاشكارا قىلىپ، ئۇنى ئۆلۈكلەر ئارىسىدىن قوپۇرۇپ، ئاسمانلاردا ئۆز ئوڭ يېنىدا ئولتۇرغۇزۇپ، ²¹ ھەر سەلتەنەت ۋە ھەر ھۆكۈمەت ۋە ھەر قۇدرەت ۋە ھەر خوجىلىق ئۈستىگە، يالغۇز بۇ دۇنيادا ئەمەس، بەلكى كېلىدىغان ئالەمدە ھەم زىكر قىلىنغان ھەر نامنىڭ ئۈستىگە قويدى. ²² ئۇ ھەممىسىنى ئۇنىڭ پۇتلىرىنىڭ تېگىگە قويۇپ، ئۇنى ھەر ئىشتا جامائەتنىڭ بېشى قىلىپ بەردى. ²³ جامائەت ئۆزى ئۇنىڭ بەدىنى بولۇپ، ھەممىسىنى ھەر نېمەت بىلەن تولدۇرغۇچى تەرىپىدىن تولۇقلاندى.

خۇدانىڭ مېھىر-شەپقىتى ئارقىلىق قۇتقۇزۇلدىڭلار

2 ¹ سىلەر خاتا ۋە گۇناھلىرىڭلاردا ئۆلگەنلەرنى خۇدا تىرىلدۈردى. ² ئۇ ئىشلاردا سىلەر بىر ۋاقىت بۇ دۇنيانىڭ يوللىرىدا يۈرۈپ، ھاۋادىكى ھۆكۈمەتنىڭ ئەمىرىگە، يەنى بۈگۈنكى كۈندە ئىتائەتسىزلىكنىڭ بالىلىرىدا ئىشلەپ تۇرغان روھقا ئەگەشتىڭلار. ³ بىز بولساقمۇ ھەممىمىز بىر ۋاقىت ئۇلارنىڭ ئارىسىدا جىسمىمىزنىڭ شەھۋەتلىرىدە يۈرۈپ، جىسمىمىزنىڭ ۋە خىياللىرىمىزنىڭ خاھىشىدەك قىلىپ، باشقىلارغا ئوخشاش تەبىئەتتە غەزەپنىڭ بالىلىرى ئىدۇق. ⁴ لېكىن خۇدا مەرھەمەتتە غەنىي بولۇپ، ئۆز چوڭ مۇھەببىتى ئۈچۈن بىزنى دوست تۇتۇپ، ⁵ ھەتتا گۇناھلىرىمىزدا ئۆلگەنلىرىمىزدە بىزنى مەسھ بىلەن تىرىلدۈردى. مېھىر-شەپقەت بىلەن قۇتقۇزۇلدىڭلار! ⁶ مانا ئۇ بىزنى ئۇنىڭ بىلەن تىرىلدۈرۈپ قوپۇرۇپ، مەسھ ئەيسا بىلەن ئاسمانلاردا ئورۇنلاشتۇرۇپ ئولتۇرغۇزدى. ⁷ مېقسىتى شۇكى، كېلىدىغان دەۋرلەردە مەسھ ئەيسادا بىزگە مېھىربانلىقى بىلەن ئۆز پەزىلەتلىك شەپقىتىنىڭ غەنىيلىكىنى ئاشكارا قىلىشۇر. ⁸ چۈنكى مېھىر-شەپقەت ئارقىلىق ئىماننىڭ ۋاستىسى بىلەن قۇتقۇزۇلدىڭلار. لېكىن بۇ ئىش ئۆزلۈكتىن ئەمەس، بەلكى خۇدانىڭ ھەدىيەسىدۇر. ⁹ ۋە ئەمەللەردىن ئەمەس. شۇنىڭ ئۈچۈن ھېچكىم پەخىرلەنمىسۇن. ¹⁰ چۈنكى بىز ئۇنىڭ ئىجادىيىتى بولۇپ، ياخشى ئەمەللەر قىلغىلى مەسھ ئەيسادا يارىتىلغانمىز. شۇنداق ئەمەللەردە يۈرمىكىمىز ئۈچۈن خۇدا ئۇلارنى ئىلگىرىدىن تەيىنلىدى.

ئەيسا مەسىھ ئارقىلىق بىر بەدەن بولۇش

¹¹ ئۇنىڭ ئۈچۈن سىلەر بىر ۋاقىت جىسمىچە تائىپىلەر بولۇپ، جىسمىدە قول بىلەن قىلىنغان خەتنىسى بار كىشىلەر تەرىپىدىن خەتنىسىز دەپ ئاتالغىنىڭلارنى يادىڭلارغا كەلتۈرۈڭلار. ¹² ئۇ ۋاقىت مەسىھسىز بولۇپ، ئىسرائىلنىڭ مىللىتىدىن تاشقىرى تۇرۇپ، ۋەدىنىڭ ئەھدىسىدىن غەرب بولۇپ، دۇنيادا ئۈمىدىسىز ۋە خۇداسىز ئىدىڭلار. ¹³ لېكىن ئەمدى مەسىھ ئەيسادىدۇرسىلەر. سىلەر بىر ۋاقىت يىراق تۇرغانلار مەسىھنىڭ قېنى بىلەن يېقىن كەلدىڭلار. ¹⁴ بىزنىڭ ئامانلىقىمىز ئۇدۇر. چۈنكى ئۇ ئۆزى ئىككىلىسىنى بىرلەشتۈرۈپ، ئوتتۇرىدىكى ئايرىما توسۇقنى، يەنى ئاداۋەتنى يوقاتتى. ¹⁵ ئۇ ئۆز جىسمىدە ئەمىر-پەرىمانلىرى ئۆز ئىچىگە ئالغان تەۋرات قانۇنىنى بىكار قىلىشى بىلەن ئۇ ئامانلىق پەيدا قىلىپ، ئىككىنى ئۆزىدە يېڭى بىر ئادەم قىلىپ ياراتتى. ¹⁶ ئۇ كرىست بىلەن ئاداۋەتنى ئۆلتۈرۈپ، ئىككىلىسىنى بىر بەدەندە خۇدا بىلەن ياراشتۇردى. ¹⁷ ئۇ ئۆزى كېلىپ سىلەر يىراقتىكىلەرگە ۋە يېقىندىكىلەرگە ئامانلىقنى جاكارىلىدى. ¹⁸ چۈنكى ئۇنىڭ ۋاسىتىسى بىلەن ئىككىلىمىز ئاتىنىڭ ئالدىغا بىر روھتا يول تاپتۇق. ¹⁹ مۇندىن كېيىن سىلەر مۇساپىر ۋە مېھمان ئەمەس، بەلكى مۇقەددەسلەرنىڭ مىللەتداشلىرى ۋە خۇدانىڭ ئەھلى بەيتلىرىدۇرسىلەر. ²⁰ روسۇللارنىڭ ۋە پەيغەمبەرلەرنىڭ ئۇلى ئۈستىدە ياسالدىڭلار. ئۇ بىنانىڭ بۇرجەك تېشى مەسىھ ئەيسا ئۆزىدۇر. ²¹ ئۇنىڭدا ئىمارەتنىڭ ھەممىسى قوشۇلۇپ ئۆسۈپ، خۇداۋەندىدە بىر مۇقەددەس بەيت بولىدۇ. ²² ئۇنىڭدا سىلەر ھەم روھتا خۇداغا بىر ماكان بولماق ئۈچۈن باشقىلار بىلەن قوشۇلۇپ ياسالغانسىلەر.

پاۋلۇس يات تائىپىلەرگە ئىنجىلنى جاكارىلىغۇچى

3 بۇ سەۋەبتىن سىلەر تائىپىلەر ئۈچۈن مەن مەسىھ ئەيسانىڭ مەھبۇسى بولغان پاۋلۇس ئۆزۈم تىزلىرىمنى پۈكمەن. ² سىلەر ئۈچۈن خۇدانىڭ ماڭا بەرگەن مېھىر-شەپقەت خىزمىتى توغرىسىدىن ئاڭلىغانسىلەر، ³ يەنى مەن ئىلگىرى قىسقا سۆز بىلەن پۈتكەندەك ئۇ سىر ئىلھام بىلەن ماڭا بىلدۈرۈلدى. ⁴ بۇنى ئوقۇغىنىڭلاردا مەسىھنىڭ سىرى توغرىسىدىكى بىلىشلىكىمنى ئۇقالايسىلەر. ⁵ ئۇ سىر ئۆتكەن نەسىللەرنىڭ ۋاقتلىرىدا ئادەم بالىلىرىغا بايان قىلىنماي، ئەمدى روھنىڭ ئىلھامى بىلەن ئۇنىڭ مۇقەددەس روسۇللىرىغا ۋە پەيغەمبەرلىرىگە ئاشكارا قىلىندى، ⁶ يەنى ئۇ سىركى، تائىپىلەر ئىنجىلنىڭ ۋاسىتىسى بىلەن بىز بىلەن ۋارىسداش ۋە بىر بەدەن بولۇپ مەسىھتىكى ۋەدىگە شېرىك بولدى. ⁷ مەن ئۆزۈم خۇدانىڭ قۇدرىتى ۋاسىتىسى بىلەن ماڭا ئاتا قىلىنغان مېھىر-شەپقىتىنىڭ ھەدىيەسىگە مۇۋاپىق ئۇ ئىنجىلنىڭ خىزمەتكارى بولدۇم. ⁸ ماڭا، ھەممە مۇقەددەسلەرنىڭ ھەممىدىن تۆۋەن بولغان ماڭا مېھىر-شەپقەت كۆرسىتىلىپ، مەسىھنىڭ ھېچ ئەقىل يېتىشەلمەيدىغان غەنىيلىكىنى

تائىپىلەرگە جاكارلىشى ئاتا قىلىندى. ⁹ دەرۋەقە ھەممىسىنى ياراتقۇچى خۇدانىڭ ئۆزىدە ئەزەلدىن بېرى يوشۇرۇنغان سىرنىڭ مەسلىھەتى نېمە ئىكەنلىكىنى ئاشكارا قىلىشى ماڭا بەردى. ¹⁰ چۈنكى خۇدا جامائەتنىڭ ۋاستىسى بىلەن ئۆز ھېكمىتىنىڭ تولىقىنى ئاسمانلاردىكى ئەمىرلەرگە ۋە قۇدرەتلىكلەرگە ئاشكارا قىلىشنى خالىدى. ¹¹ ئۆزىنىڭ ئەزەلدىن بېرى توختىتىپ خۇداۋەندىمىز مەسىھ ئەيسادا ئەمەلگە كەلتۈرگەن مەسلىھەتى شۇنداق ئىدى. ¹² چۈنكى مەسلىھەتنىڭ ۋاستىسى بىلەن جۈرئەت تېپىپ، ئۇنىڭغا ئىشەنگەندىن كېيىن خاتىرجەملىك بىلەن خۇدانىڭ ئالدىغا كىرەلەيمىز. ¹³ بۇ ۋەجىدىن ئۆزۈڭلار ئۈچۈن تارتقان زەخمەتلىرىمنىڭ جەھىتىدىن جۈرئەتسىز بولماڭلار، چۈنكى بۇلار سىلەرنىڭ ئىززىتىڭلار بولىدۇ.

ئەيسا مەسلىھەتنىڭ مۇھەببىتى

¹⁴ ئۇنىڭ ئۈچۈن ئاتىغا تىزىمنى پۈكمەن. ¹⁵ دەرۋەقە ئاسماندا ۋە يەردە ئاتا دەپ ئاتالغان ھەممىسىگە نام بەرگەننىڭ ئۆزىگە تىز پۈكۈپ، ¹⁶ ئۇنىڭ شان-شەرىپىنىڭ غەنىيلىكىگە مۇۋاپىق ئۆز روھىنىڭ ۋاستىسى بىلەن ئىچكى ئادىمىڭلارنىڭ قۇۋۋەتلىنىشى ئۈچۈن سىلەرگە ئىلتىپات قىلسۇن دەپ، دۇئا قىلمەن. ¹⁷ شۇنداق قىلىپ، مەسىھ ئىماننىڭ ۋاستىسى بىلەن كۆڭۈللىرىڭلاردا ماكان تۇتقاي ۋە ئۆزۈڭلار مۇھەببەتتە يىلتىزلىنىپ ئۆلىدىنپ، ¹⁸ مەسلىھەتنىڭ ئەقىلىدىن ئۆستۈن بولغان مۇھەببىتىنى بىلىپ، ھەممە مۇقەددەسلەر بىلەن ¹⁹ ئۇ مۇھەببەتنىڭ كەڭلىكى ۋە ئۇزۇنلۇقى ۋە چوڭقۇرلۇقى ۋە ئېگىزلىكىنىڭ نېمە ئىكەنلىكىنى ئوقۇشقا قۇدرەت تېپىپ، خۇدانىڭ ھەممە كامالىتىگە تولدۇرۇلغايىسىلەر» دەپ دۇئايم بار. ²⁰ ئەمدى ئىچىمىزدە كارغا كېلىپ ئىشلەيدىغان قۇدرىتىگە مۇۋاپىق تىلگىنىمىزدىن ۋە پىكىر قىلغىنىمىزنىڭ ھەممىسىدىن قانچە زىيادىرەك قىلىشقا قادىر بولغۇچىغا، ²¹ — ئۇنىڭغا جامائەتتە مەسىھ ئەيسانىڭ ۋاستىسى بىلەن ھەممە ئەسىرلەرگىچە ئەبەدىلئەبەد شان-شەرەپ بولسۇن. ئامىن.

ئەيسا مەسىھ ئارقىلىق روھى بىرلىك

4 ¹ شۇنىڭ ئۈچۈن مەن، خۇداۋەندە ئۈچۈن مەھبۇس بولۇپ، سىلەرگە نەسىھەت بېرىمەنكى، قىچقىرىلغان دەۋىتىڭلارغا لايىق ئەمەل قىلىپ، ² ھەممە كەمتەرلىك ۋە ياۋاشلىق ۋە سەۋر بىلەن مۇھەببەتتە بىر-بىرىڭلارغا سەۋر-تاقەت قىلىپ، ³ روھنىڭ بىرلىكىنى ئامانلىقنىڭ رىشتىسى بىلەن ساقلىغىلى تىرىشقايسىلەر. ⁴ قىچقىرىلغان دەۋىتىڭلارنىڭ ئۈمىدى بىر بولغاندەك، بىر بەدەندۇرسىلەر. ⁵ روھ بىر، خۇداۋەندە بىر، ئىمان ۋە چۆمۈلدۈرۈش بىردۇر

ئەفەسۇسلۇقلارغا يېزىلغان خەت

⁶ ۋە ھەممىسىنىڭ ئاتىسى خۇدا بىردۇر. ئۆزى ھەممىسىنىڭ ئۈستىدە ۋە ھەممىسى بىلەن ۋە ھەممىسىدۇر.

⁷ لېكىن ھەربىرىمىزگە مەسھ بەرگەن ھەدىيەسىنىڭ مىقدارىغا مۇۋاپىق مېھىر-شەپقەت ئاتا قىلىندى. ⁸ ئۇنىڭ ئۈچۈن: «ئېگىزلىككە چىقىپ ئەسىرلەر ئېلىپ، ئادەملەرگە ھەدىيەلەر بەردى» دەپ ئېيتىلغان.

⁹ لېكىن «ئۇ چىقتى» دېگەن سۆزنىڭ مەنىسى نېمىدۇر؟ ئۇ ئاۋۋال يەردىن تۆۋەنرەك جايلارغا چۈشكەندى ئەمەسمۇ؟ ¹⁰ دەرۋەقە ئۇ چۈشكەن زات ھەممىسىنى قۇدرىتى بىلەن تولدۇرماق ئۈچۈن ھەممە ئاسمانلاردىن ئېگىز يەرگە چىققاننىڭ ئۆزىدۇر.

¹¹ ئۇ ئۆزى بەزىلەرنى روسۇل، بەزىلەرنى پەيغەمبەر، بەزىلەرنى ئىنجىلنى يەتكۈزگۈچى، بەزىلەرنى پادىچى ۋە مۇئەللىم قىلىپ تەيىنلەپ بەردى. ¹² مەسھنىڭ بەدىنى تەمىر قىلىنمىقى ئۈچۈن خىزمەت قىلىشقا ئۇ مۇقەددەسلەرنى قابىل قىلغىلى خالدى، ¹³ شۇنداق قىلىپ، ھەممىمىز ئىماننىڭ بىرلىكىگە ۋە ئىبن ئاللاننىڭ مەرىپىتىگە ۋە كامىل ئادەم بولۇشىغىچە، يەنى مەسھنىڭ كامالىتىنىڭ ئۆلچىمىگىچە يېتىشكەيمىز. ¹⁴ مۇندىن كېيىن ئادەملەرنىڭ ھىيلىسى ۋە مىكرى بىلەن ئېزىقتۇلۇقنىڭ تۈزىقىغا تۇتۇلۇپ، تەلىمنىڭ ھەر شامال بىلەن ئۇ يانغا بۇ يانغا چاقىلىپ كۆتۈرۈلۈپ، بالىلار دەك بولىمىغىمىز. ¹⁵ بەلكى ھەقىقەتكە ئىتائەت قىلىپ، ھەر ئىشتا مۇھەببەت بىلەن بېشىمىز بولغان مەسھكە باغلىنىپ ئۆسكەيمىز. ¹⁶ ئۇنىڭ ئۆزىدىن پۈتۈن بەدەن زىچ ماسلاشقان ھالدا بولۇپ شەكىلگە كېلىپ، ھەربىر ئەزاغا بېرىلگەن ئىشى بىلەن ۋە ھەر بېغىش قىلغان ياردىمى بىلەن مۇھەببەتتە تەمىر قىلىنىپ ئۆسۈپ تۇرىدۇ.

يېڭى ئادەم

¹⁷ ئەمدى بۇنى ئېيتىپ، خۇداۋەندىدە سىلەرگە نەسەت بېرىمەنكى، مۇندىن كېيىن تائىپىلەر ئۆز زېھنىلىرىنىڭ ئىناۋەتسىزلىكىدە يۈرگەندەك يۈرمىگەيسىلەر. ¹⁸ چۈنكى ئۇلار ئۆز كۆڭۈللىرىنىڭ قاتتىقلىقى بىلەن جاھالەتلىكىدە يۈرۈپ، خۇدانىڭ تىرىكلىكىدىن مەھرۇم قالغىنى بىلەن پىكىرلىرى قاراڭغۇ بولۇپ قالغاندۇر. ¹⁹ ئۇلار گال بولۇپ ئۆزىنى بۇزۇقلۇققا تاشلاپ، تەمەخورلۇقتا ھەر ناپاكلىقنى قىلىپ تۇرىدۇ. ²⁰ لېكىن سىلەر مەسھ تەرىپىدىن ئۇنداق تەلىم ئالمىدىڭلار. ²¹ ئەيسادىكى ھەقىقەتكە مۇۋاپىق ئۇنىڭ توغرىسىدىن ئاڭلاپ، ئۇنىڭدىن تەلىم ئالىدىڭلار ئەمەسمۇ؟ ²² شۇنداقكى، بۇرۇنقى يۈرۈش-تۇرۇشۇڭلاردەك بولغان ئېزىقتۇلۇقنىڭ شەھۋەتلىرى بىلەن بۇزۇلغان كونا ئادەمنى سېلىۋېتىپ، ²³ زېھنىڭلارنىڭ روھى بىلەن يېڭىلىنىپ، ²⁴ ئادالىتىدە ۋە ھەقىقىي دىيانىتىدە خۇداغا مۇۋاپىق يارىتىلغان يېڭى ئادەمنى كىيىڭلار.

²⁵ ئۇنىڭ ئۈچۈن يالغاننى تاشلاپ، ھەربىرىڭلار ئۆز ھەقىقەتسىزلىكى بىلەن راست سۆزلىسۈن. چۈنكى بىر-بىرىمىزنىڭ ئەزالىرىدۇرمىز. ²⁶ غەزەپلىنىڭلار، ئەمما گۇناھ قىلماڭلار. غەزەپىڭلار

ئۈستىگە كۈن پاتىمىسۇن. ²⁷ شەيتانغا جاي بەرمەڭلار. ²⁸ ئوغرىلىق قىلغان كىشى مۇندىن كېيىن ئوغرىلىمىسۇن، بەلكى موھتاجقا بەرگىلى بىر نەرسە تاپماق ئۈچۈن ئۆز قوللىرى بىلەن ياخشى ئىش قىلىپ ئىشلىسۇن. ²⁹ ئېغىزلىرىڭلاردىن ھېچبىر پاسكىنا گەپ چىقمىسۇن، بەلكى ئاڭلىغۇچىلارغا بەرىكەت يەتكۈزۈپ، تەمىر قىلىنىشقا يارىغۇدەك مېھىر-شەپقەتلىك سۆز قىلىڭلار. ³⁰ خۇدانىڭ مۇقەددەس روھىنى غەمكىن قىلماڭلار، چۈنكى ئۇنىڭ بىلەن نىجات كۈنى ئۈچۈن مۆھۈرلەندىڭلار. ³¹ ھەر ئاچچىقلىق ۋە كەھر ۋە غەزەپ ۋە توۋلىماقلىق ۋە تۆھمەت ۋە ھەر يامانلىقنى ئاراڭلاردىن چىقىرىپ، ³² بىر-بىرىڭلارغا مۇلايىم ۋە رەھىمدىل بولۇپ، خۇدا مەسھتە سىلەرنى ئەپۇ قىلغاندەك بىر-بىرىڭلارنى ئەپۇ قىلىڭلار.

5 ¹ ئامراق بالىلاردەك خۇداغا ئوخشاپ، ² مۇھەببەتتە يۈرۈڭلار. شۇنداقكى، مەسھ سىلەرگە مۇھەببەت كۆرسىتىپ، ئۆزىنى بىز ئۈچۈن خۇداغا بىر خۇشۇي ھەدىيە ۋە قۇربانلىقتەك تاپشۇردى.

³ لېكىن مۇقەددەسلەرگە ۋاجىپ بولغۇدەك ئاراڭلاردا زىننىنىڭ ۋە ھېچ پاسكىنلىقنىڭ ۋە يا تەمەخورلۇكنىڭ گېپى ھەم ئاڭلانمىسۇن. ⁴ كېلىشمىگۈدەك قەبىھ ئىشلار يا ئەپسانە سۆز ۋە يا چاكىنا گەپ بولمىسۇن، بەلكى ئورنىغا تەشەككۈرلەر ئاڭلانسون. ⁵ چۈنكى شۇنى بىلىسىلەركى، ھېچبىر زىناخور يا ناپاك كىشى يا ھېچبىر تەمەخور، ئۇ ئۆزى بۇتپەرەستەك بولغاچ، مەسھنىڭ ۋە خۇدانىڭ پادىشاھلىقىدا مىراس تاپمايدۇ.

⁶ ھېچكىم سىلەرنى بېھۇدە سۆزلەر بىلەن ئازدۇرمىسۇن، چۈنكى ئۇنداق ئىشلارنىڭ سەۋەبىدىن خۇدانىڭ غەزىپى ئىتائەتسىزلىكنىڭ ئوغۇللىرىنىڭ ئۈستىگە كېلىدۇ. ⁷ ئۇنىڭ ئۈچۈن ئۇلارغا شېرىك بولماڭلار. ⁸ چۈنكى سىلەر بىر ۋاقىت قاراڭغۇلۇق بولۇپ، ئەمدى خۇداۋەندىدە يورۇقلۇق بولدۇڭلار. نۇرنىڭ بالىلىرىدەك يۈرۈڭلار. ⁹ چۈنكى نۇرنىڭ مېۋىسى بارچە ياخشىلىقتا ۋە ئادالەتتە ۋە ھەقىقەتتە ئىپادىلىنىدۇ. ¹⁰ نېمە خۇداۋەندىنىڭ ئالدىدا مەقبۇل ئىكەن دەپ تەھىق قىلىڭلار. ¹¹ قاراڭغۇلۇقنىڭ مېۋىسىز ئەمەللىرىگە شېرىك بولماي، بەلكى ئۇلارنى پاش قىلىڭلار. ¹² چۈنكى شۇنداقلارنىڭ پىنھاندا قىلغان ئەمەللىرى توغرىسىدا سۆزلىمەك ھەم ئەيىبتۇر.

¹³ لېكىن پاش قىلىنغان ھەر ئىش نۇر بىلەن ئاشكارا بولىدۇ، چۈنكى ئاشكارا قىلىنغان ھەر ئىش يورۇقتۇر. ¹⁴ ئۇنىڭ ئۈچۈن: «ئەي ئۇخلىغۇچى ئويغىنىپ، ئۆلۈكلەر ئارىسىدىن قوپىقىن ۋە مەسھ ساڭا يورۇقلۇق بېرىدۇ» دەپ ئېيتىلىدۇ.

¹⁵ ئۇنىڭ ئۈچۈن يۈرۈشۈڭلارغا ئاگاھ بولۇپ، ئەقىلسىزلار دەك ئەمەس، بەلكى دانالاردەك يۈرۈڭلار. ¹⁶ پۇرسەتتىن پايدىلىنىڭلار، چۈنكى كۈنلەر ياماندۇر. ¹⁷ شۇ ۋەجىدىن پەمىسىز بولماي، خۇداۋەندىنىڭ ئىرادىسى نېمە ئىكەنلىكىنى ئۇقۇڭلار. ¹⁸ شاراب ئىچىپ مەست بولماڭلار، چۈنكى شۇنىڭدىن بۇزۇقلۇق چىقىدۇ. بەلكى روھ بىلەن تولدۇرۇلغان بولۇڭلار.

¹⁹ بىر-بىرىڭلارغا زەبۇرنىڭ كۈيلىرى ۋە مەدھىيىلەر ۋە روھىي ناخشىلار بىلەن سۆز قىلىپ، كۆڭۈللىرىڭلاردا خۇداۋەندىنى مەدھىيەلەپ ناخشا ئېيتىپ، نەغمە قىلىڭلار. ²⁰ ھەر ۋاقىت ھەممە نېمەت ئۈچۈن خۇداۋەندىمىز ئەيسا مەسھنىڭ ئىسمى بىلەن خۇدا ئاتىغا شۈكۈر قىلىڭلار. ²¹ مەسھنىڭ قورقۇنچى بىلەن بىر-بىرىڭلارغا بويۇن سۇنۇڭلار.

ئەر-خوتۇننىڭ مۇناسىۋىتى

²² ئەي خوتۇنلار، خۇداۋەندىگە بويۇن سۇنغاندەك ئەرلىرىڭلارغا بويۇن سۇنۇڭلار. ²³ مەسھ ئۆزى جامائەتنىڭ بېشى ۋە بەدەننىڭ قۇتقۇزغۇچىسى بولغاندەك، ئەر خوتۇننىڭ بېشى بولىدۇ. ²⁴ شۇنىڭ ئۈچۈن جامائەت مەسھكە بويۇن سۇنغاندەك، خوتۇنلار ھەر ئىشتا ئۆز ئەرلىرىگە بويۇن سۇنسۇن. ²⁵ ئەي ئەرلەر، سىلەر ئۆز خوتۇنلىرىڭلارنى دوست تۇتۇڭلار، خۇددى مەسھ جامائەتنى دوست تۇتۇپ ئۇنىڭ ئۈچۈن ئۆزىنى پىدا قىلغاندەك. ²⁶ ئۇ ئۇنى سۇ يۇيۇشى بىلەن پاك قىلىپ، سۆزنىڭ ۋاسىتىسى بىلەن پاك-مۇقەددەس قىلىش ئۈچۈن شۇنداق قىلدى. ²⁷ چۈنكى ئۇ جامائەتنى داغدىن ۋە ئەيىبتىن ۋە شۇنىڭغا ئوخشاش نەرسىلەردىن پاك قىلىپ، ئۇنى ئۆز ئالدىدا مۇقەددەس ۋە خاتاسىز ۋە شەرىپلىك تۇرغۇزغىلى خالىدى.

²⁸ شۇنىڭغا ئوخشاش ئەرلەرگە خوتۇنلىرىنى ئۆز بەدەنلىرىدەك دوست تۇتۇش ۋاجىپتۇر. ئۆز خوتۇننى دوست تۇتقان كىشى ئۆزىنى دوست تۇتىدۇ. ²⁹ چۈنكى ھېچكىم ئەسلا ئۆز جىسمىنى يامان كۆرمەيدۇ، بەلكى ئۇ ئۇنى بېقىپ پەرۋىش قىلىدۇ، مەسھ جامائەتنى پەرۋىش قىلغاندەك. ³⁰ چۈنكى بىز ئۇنىڭ بەدىنىنىڭ ئەزالىرىدۇرمىز.

³¹ ئۇنىڭ ئۈچۈن كىشى ئۆز ئاتىسىنى ۋە ئانىسىنى قويۇپ، خوتۇنى بىلەن بىر بولسۇن ۋە ئىككىلىسى بىر جىسىم بولسۇن. ³² بۇ سىر ئۇلۇغدۇر، لېكىن بۇنى مەسھ ۋە جامائەت توغرىسىدا ئېيتىمەن. ³³ لېكىن سىلەرنىڭ ھەربىرىڭلارمۇ ئۆز خوتۇننى ئۆزىدەك دوست تۇتسۇن ۋە خوتۇن ئۆز ئېرىگە ھۆرمەت قىلسۇن.

ئاتا-ئانىلار بىلەن بالىلىرى

6 ¹ ئەي بالىلار خۇداۋەندىدە ئاتا-ئانىلىرىڭلارغا ئىتائەت قىلىڭلار، چۈنكى شۇنداق قىلىمىڭلار ئادالەتكە مۇۋاپىقتۇر. ² «ئاتاڭغا ۋە ئاناڭغا ھۆرمەت قىلغىن» دەپ ۋەدىسى بار ئاۋۋالقى ئەمردۇر. ³ يەنى: «شۇنىڭ بىلەن ساڭا ياخشى بولۇپ، يەردە ئۇزۇن ئۆمۈر كۆرسەن» دەپ ۋەدىسى بار.

⁴ سىلەر، ئەي ئاتىلار، ئۆز بالىلىرىڭلارنى ئاچچىقلاندۇرماڭلار، بەلكى خۇداۋەندىنىڭ تەلىمى ۋە نەسەھىتى بىلەن ئۇلارنى تەربىيە قىلىڭلار.

خىزمەتكارلار بىلەن خوجىلىرى

⁵ ئەي خىزمەتكارلار، مەسھكە ئىتائەت قىلغىنىڭلاردەك جىسمانىي خوجىلىرىڭلارغا كۆڭۈلنىڭ سادىلىقىدا ئەيىبنىش ۋە تىترەش بىلەن ئىتائەت قىلىڭلار. ⁶ كۆزگە كۆرۈنۈپ ئادەملەرنى رازى قىلماق ئۈچۈن ئەمەس، بەلكى مەسھنىڭ خىزمەتكارلىرىدەك كۆڭۈلنىڭ مەيلى بىلەن خۇدانىڭ ئىرادىسىنى قىلىپ، ⁷ ئادەملەرگە خىزمەت قىلغاندەك ئەمەس، بەلكى خۇداۋەندىنىڭ بەندىلىرىدەك ياخشى نىيەت بىلەن خىزمەت قىلىڭلار. ⁸ بىلگەيسىلەركى، ھەركىم نېمە ياخشىلىق قىلسا، خاھى قۇل بولسۇن، خاھى ھۆر بولسۇن ئۆز قىلغىنى خۇداۋەندىدىن ئۇنىڭغا ياندۇرۇلىدۇ. ⁹ سىلەر، ئەي خوجىلار، خىزمەتكارلارغا ھەم شۇنداق قىلىپ، ئاسمانلاردا يۈز-خاتىرە قىلمايدىغان ئۇلارنىڭ ۋە سىلەرنىڭ خوجاڭلار بار ئىكەنلىكىنى بىلىپ قاتتىق سۆز ئىشلىتىشىنى تاشلاڭلار.

روھىي ساۋۇت-ياراغلار

¹⁰ ئاخىرى، ئەي بۇرادەرلىرىم، خۇداۋەندىدە ۋە ئۇنىڭ ئۇلۇغ قۇدرىتىدە قۇۋۋەتلىنىڭلار. ¹¹ ئىبلىسنىڭ ھىيلە مېكرىگە زىت تۇرالمىقىڭلار ئۈچۈن خۇدانىڭ پۈتۈن ساۋۇت-يارىغىنى كىيىڭلار. ¹² چۈنكى جېڭىمىز قان ۋە جىسىم بىلەن ئەمەس، بەلكى چوڭلار بىلەن ۋە سەلتەنەتلەر بىلەن ۋە قاراڭغۇلۇقنىڭ جاھانگىرلىرى بىلەن ۋە ئاسمانلاردىكى يامانلىقنىڭ روھ قوشۇنلىرى بىلەن جەڭ قىلىمىز. ¹³ شۇ ۋەجىدىن يامانلىق كۈنىدە دۈشمەنگە زىت تۇرۇپ، ھەر ئىشنى ياخشى پۈتكۈزۈپ مۇستەھكەم تۇرمىقىڭلار ئۈچۈن خۇدانىڭ پۈتۈن ساۋۇت-يارىغىنى كىيىڭلار.

¹⁴ ئۇنىڭ ئۈچۈن بەللىرىڭلارنى ھەقىقەت بىلەن باغلاپ، ئادالەتنىڭ كۆكرەك قالقىنىنى كىيىپ، ¹⁵ پۇتلىرىڭلارغا ئامانلىقنىڭ ئىنجىلىنىڭ تەييارلىقىنى سېپىپ، ¹⁶ ھەممىسىنىڭ ئۈستىگە ئىماننىڭ سىپىرىنى كۆتۈرۈڭلار، چۈنكى ئۇنىڭ بىلەن يامان بولغۇچىنىڭ ھەممە ئوتلۇق ئوقلىرىنى ئۆچۈرەلەيسىلەر. ¹⁷ ۋە نىجاتنىڭ دۇبۇلغىسىنى ۋە روھنىڭ قىلىچىنى، يەنى خۇدانىڭ سۆزىنى، قوبۇل قىلىڭلار. ¹⁸ ھەر ۋاقىت دۇئادا ۋە تەلەپتە تۇرۇپ، ھەمىشە روھتا دۇئا قىلىپ، بىدار بولۇپ ھەممە مۇقەددەسلەر ئۈچۈن غەيرەت بىلەن دۇئا قىلىڭلار. ¹⁹ مەن ئۈچۈن ھەم دۇئا قىلىڭلاركى، ئاغزىمنى ئاچسام، ئىنجىلنىڭ سىرىنى جۈرئەت بىلەن بايان قىلغىلى ماڭا سۆز بېرىلگەي. ²⁰ ئۇ ئىنجىلنىڭ سىرى ئۈچۈن زەنجىرلەردە بىر ئەلچىدۇرمەن. دۇئا قىلىڭلاركى، جۈرئەتلىنىپ ئۇنىڭ توغرىسىدا لايىقىدا سۆز قىلالايمەن.

ئاخىرقى سالاملار

²¹ سىلەر مېنىڭ ئىشلىرىم توغرىسىدىن ئاڭلاپ ئەھۋالىمنى بىلمىكىڭلار ئۈچۈن خۇداۋەندىنىڭ سادىق خىزمەتكارى بولغان ئامراق تىكىكۇس كېلىپ، سىلەرگە ھەممىسىنى بىلدۈرىدۇ. ²² بۇ جەھتتىن بىزنىڭ توغرىمىزدىن خەۋەر تاپمىقىڭلار ئۈچۈن ۋە ئۇ ئۆزى كۆڭۈللىرىڭلارغا تەسەللى بەرسۇن دەپ ئۇنى قېشىڭلارغا ئەۋەتتىم.

²³ خۇدا ئاتىدىن ۋە خۇداۋەندە ئەيسا مەسىھتىن بۇرادەرلەرگە ئامانلىق ۋە مۇھەببەت بىلەن ئىمان بولسۇن. ²⁴ خۇداۋەندىمىز ئەيسا مەسىھنى دائىم دوست تۇتقانلارنىڭ ھەممىسىگە مېھىر-شەپقەت بولسۇن.